| श्रीरस्तु॥ 
श्रीमदन्नम्भर्‌्टविरचितः 


तकसङग्रहः 


( मूलपाठः ) 


निधाय हदि विश्वेशं विधाय गुरुवन्दनम्‌, 
बालानां सुखबोधाय क्रियते तकसंग्रहः॥ 

दरव्य-गुण-कर्म-सामान्य-विशेष-समवायाभावाः सप्त पदार्थाः 
तत्र द्रव्याणि पृथिव्यप्तेजोवाय्वाकाशकालदिगात्ममनांसि नवैव। 

रूप-रस-गन्थ -स्परशा -सङ्खया -परिमाण -पृथक्त्व-संयो ग - 
विभाग-परत्वापरत्व-गुरुत्व-द्रवत्व-स्नेह -शब्द-ब॒द्धि-सुख-दुःखेच्छा- 
देष-प्रयल-धर्माधर्म -संस्काराश्चतुर्विशतिगुंणाः! | | 

उत्क्ेपणापक्षेपणाकुञ्चनप्रसारणगमनानि पञ्च कर्मांणि। 

परमपरं चेति द्विविधं सामान्यम्‌। ` 

नित्यद्रव्यवृत्तयो विशेषास्त्वनन्ता एव। 

समवायस्त्वेक एव। | 

अभावश्चतुर्विधः -प्रागभावः प्रध्वंसाभावोऽत्यन्ताभावो-ऽन्योन्या- 

तत्र ` गन्धवती पृथिवी। सा द्विविधा। नित्या अनित्या च। 
नित्या परमाणुरूपा, अनित्या कार्यरूपा पुनस्त्रिविधा-शरीरेन्द्रिय- 
विषयभेदात्‌। शरीरमस्मदादीनाम्‌ इन्द्रियं गन्धग्राहकं घ्राणं नासाग्रवर्ति) 
विषयो मृत्पाषाणादिः। 

शीतस्पर्शवत्य आपः। ताश्च द्विविधाः- नित्या अनित्याश्च 
नित्याः परमाणुरूपाः अनित्याः कार्यरूपाः। ता पुनस्विविधाः। . ` 
शरीरेन्द्रियविषयभेदात्‌। शरीरं वरुणलोके। इन्द्रिय "रसग्राहकं रसनं 
जिहाग्रवर्ति। विषयः सरित्समुद्रादिः। , 

उष्णास्पर्शंवत्तेजः। तच्च द्विविधं नित्यमनित्यं च। नित्यं 
परमाणुरूपम्‌। अनित्यं कार्यरूपम्‌। पुनस्त्रिविधं शरीरेन्द्रियविषयभेदात्‌। 
शरीरमादित्यलोके प्रसिद्धम्‌। इन्द्रियं रूपग्राहक चक्षुः कृष्णताराग्रवर्तिं। 


~) 


विषयश्चतुर्विधः-. भौपदिव्योदर्याकरजभेदात्‌। भौमं वहािकम्‌ 
` अबिन्धनं दिव्यं विद्युदादि। भुक्तस्य परिणामहेतुरुदर्यम्‌। ति 


 कपिशचित्रभेदात्‌ सप्तविधम्‌। पृथिवीजलतेजोवृत्ति। तत्रं पृथिव्यां 


तर्कसंग्रहे 


सुवर्णादि। 
रूपरहितस्पर्श वान्‌ वायुः। स द्विविधो नित्यो ऽनित्यश्च। नित्य, 
परमाणुरूपः। अनित्यः कार्यरूपः, पुनस्त्िविधः- शरीरन्द्ियविषयभेदात्‌ | 
शरीरं वायुलोके। इन्द्रियं स्पर्शग्राहकं त्वक्‌ सर्वशरीर वर्तिं विषयो ` 
वृक्षादिकम्यनहेतुः। शरीरान्तःसञ्चारी वायुः प्राणः, स चैकोऽप्युपाधि- 
भेदात्‌ प्राणापानादिसंज्ञां लभते। 
शब्दगुणकमाकाशम्‌, तच्चैकं विभु नित्यं च। 
अतीतादिव्यवहारहेतुः कालः। स चैको विभूर्नित्यश्च। 
प्राच्यादिव्यवहारहेतुर्दिक्‌। सा चैका विभ्वी नित्या च। | 
ज्ञानाधिकरणमात्पा, स द्विविधो जीवात्मा परमात्पा चेति। ` 
तत्रेश्वरः सर्वज्ञः परमात्मा एक एव। जीवस्तु प्रतिशरीरं भिन्नो ` 
विभुर्नित्यश्च। | | 
सुखाद्युपलब्धिसाधनपिद्धियं मनः। तच्च प्रत्यात्मनियतत्वादनन्तं 
परमाणुरूपं नित्यं च। . 11 


चक्षुर्मात्रग्राह्यो गुणो सूपप। सचय | ए 


सप्तविधम्‌। अभास्वरशुक्लं जले। भास्वरशुक्लं तेजसि। 
रसनाग्राह्यो गुणो रसः। स॒ च मधुराप्ललवणकटुकषाय- 
तिक्तभेदात्‌ षड्विधः। पृथिवीजलवृत्तिः। तत्र पृथिव्यां षड्विधः, 
जले मधुर एव। 
घ्राणग्राह्यो गुणो गन्धः। स द्विविधः- सुरभिरसुरभिश्च 
= नाशककनन् 
। त्वगिद्द्रियमात्रग्राह्यो गुणः स्पर्शः। स च त्रिविधः- 
शीतोष्णानुष्णाशीतभेदात्‌। पृथिव्यप्तेजोवायुवृत्तिः। तत्र शीतो जले, 


उष्णस्तेजसि, अनुष्णाशीतः पृथिवीवाय्वोः, 


रूपादिचतुष्टयं पृथिव्यां पाकजमनित्यं च। अन्यत्रापाकजं 
नित्यमनित्यं च। नित्यगतं नित्यम्‌, अनित्यगतमनित्यम्‌ 

 एकत्वादिव्यवहारहेतुः सङ्खंधा। सा नवद्रव्यवृत्तिः, एकत्वादिः 

परार्धपर्यन्ता। एकत्वं नित्यमनित्यं च। नित्यगतं नित्यम्‌, अनित्यगत- 


मनित्यम्‌, द्वित्वादिकं तु सर्वत्रानित्यमेव। 


मूलपाठः ~“ 
(¢)  - मानव्यवहारासाधारणकारणं परिमाणम्‌। नवद्रव्यवृत्ति। 
तच्चतुर्विधम्‌- अणु महद्‌ दीर्घ हृस्वं चेति। 
(र पृथग्व्यवहारासाधारणकारणं पृथक्त्वम्‌। सर्व॑द्रव्यवृत्ति। 
(र?) संयुक्तव्यवहारहेतुः संयोगः। सर्वद्रव्यवृत्तिः। 
(५) संयोगनाशको गुणो विभागः। सर्वद्रव्यवृक्तिः। 


 (८-> परापरव्यवहारासाधारणकारणे परत्वापरत्े। पृथिव्यादिचतुष्टय- 
मनोवृत्तिनी। ते द्विविधे- दिक्कृते कालकृते चेति। दूरस्थे दिक्कृतं 
परत्वं, समीपस्थे दिक्कृतमपरत्वम्‌ ज्येष्ठे कालकृतं परत्वं, कनिष्ठे 


कालकृतमपरत्वम्‌ 
( न आद्यपतनासमवायिकारणं गुरुत्वम्‌। पृथिवीजलवृत्ति। ` 
) आद्यस्यन्दनासमवायिकारणं द्रवत्वम्‌। पृथिव्यप्तेजोवृत्ति। तद्‌ 


द्विविधं- सांसिद्धिकं नैमित्तिकः च। सांसिद्धिकं जले, नैमित्तिक 
पृथिवीतेजसोः। पृथिव्यां घृतादावग्निसंयोगजं द्रवत्वम्‌, तेजसि सुवर्णादौ! 
(*% चूर्णादिपिण्डीभावहेतुर्गुणः स्नेहः। जलमात्रवृत्तिः। 
¡ ॐ) श्रोत्रग्राह्यो गुणः शब्दः। आकाशमात्रवृत्तिः। स द्विविधो 
 ध्वन्यात्मको वर्णात्मकश्चेति। तत्र ध्वन्यात्मको भेर्यादौ, वर्णात्मक 
४ । . ५9०१. 
| न॑ बुद्धिः। सा द्विविधा- स्मृतिरनुभवश्च, 
संस्कारमात्रजन्यं ज्ञानं स्मृतिः। 
तद्धिन्नं ज्ञानमनुभवः। स द्विविधो यथार्थँ ऽयथार्थश्चेति। तद्रति 
तत्प्रकारको ऽनुभवो यथार्थः। यथा रजते इदं रजतम्‌ इति ज्ञानम्‌। सैव 
प्रमा इत्युच्यते। 
तदभाववति तत्प्रकारको ऽनुभवोऽयथार्थः। यथा शुक्तौ इदं 
रजतम्‌ इति ज्ञानम्‌। सैव अप्रमा इत्युच्यते। 
यथार्थानुभवश्चतुविंधः- प्रत्यक्षानुमित्युपमितिशाब्दभेदात्‌। 
` तत्करणमपि चतुर्विधम्‌- प्रत्यक्षानुमानोपमानशब्दभेदात्‌। 
( व्यापारवद्‌ ) असाधारणं कारणं करणम्‌। 
कार्यनियतपूर्ववृत्ति कारणम्‌। 
कार्यं प्रागभावप्रतियोगि। 
कारणं त्रिविधम्‌- समवाय्यसमवायिनिमित्तभेदात्‌। 


यत्समवेतं कार्यमुत्पद्यते तत्समवायिकारणम्‌। यथा तन्तव 
पटस्य, पटश्च स्वगतरूपादेः, 


तर्कसंग्रह | 
। कार्येण कारणेन वा सहै कस्मिन्नथं समवेतं सत्‌ कारण- 
प्रसमवायिकारणम्‌। यथा- तन्तुसंयोगः पटस्य, तन्तुरूपं पटगतरूपस्य 


च। 


1 


तदुभयभिन्नं कारणं निमित्तकारणम्‌, यथा तुरीवेमादिकं प्रटस्य। 

तदेतल्रिविधकारणमध्ये यदसाधारणं कारणं तदेव करणम्‌। , 
` तत्र प्रत्यक्षन्नानकरणं प्रत्यक्षम्‌। 

इद्ियार्थसत्निकर्षजन्यं सानं प्रत्यक्षम्‌ 

तद्‌ द्विविधं - निर्विकल्पकं सविकल्पकञ्च। तत्र निष्प्रकारकं 
ज्ञानं निर्विकल्पकम्‌। यथेदं किञ्चित्‌। सप्रकारक ज्ञानं सविकल्पकम्‌ 


` यथा डित्थोऽयं, ब्राह्मणोऽयं, श्यामो ऽयमिति। 


` प्रत्यकषज्नानहेतुरिन्दरियार्थसन्निकर्षः षड्विधः। संयोगः, संयुक्त- 
समवायः, संयुक्तसमवेतसमवायः, समवायः, समवेतसमवायः , 
विशेषण- विशेष्यभावश्चेति। 
चक्षुषा घटप्रत्यक्षजनने संयोगः सत्निकषं:। 
घटरूपप्रत्यक्षजनने संयुक्तसमवायः सत्निकर्षः। चक्षुःसंयुक्ते 
घटे रूपस्य समवायात्‌। द 
रूपत्वसामान्यप्रत्यक्षे संयुक्तसमवेतसमवायः सत्रिकर्षः। 
चक्षुःसंयुक्ते घटे रूपं समवेतं तत्र रूपत्वस्य समवायात्‌। ` 
श्रोत्रेण शब्दसाक्षात्कारे समवायः सत्निकर्षः। कर्णविवर- 
वर्त्याकाशस्य श्रोत्रत्वाच्छब्दस्याकाशगुणत्वाद्‌ गुणगुणिनोश्य समवायात्‌ 
शब्दत्वसाक्षात्कारे समवेतसमवायः सन्निकर्षः। श्रोत्रसमवेते 
शब्दे शब्दत्वस्य समावायात्‌। . . 
अभावप्रत्यक्षे विशेषणविशेष्यभावः सत्निकर्षः। घटाभाववद्‌ 
भूतलम्‌ इत्यत्र चक्षुःसंयुक्ते भूतले घटाभावस्य विशेषणत्वात्‌ 
एवं सत्निकषंषट्‌कजन्यं ज्ञानं प्रत्यक्षम्‌, . तत्करणमिद्धियम्‌। 
तस्मादिद्धियं प्रत्यक्षप्रमाणमिति सिद्धम्‌॥ . „^“ 
| अनुमितिकरणमनुमानम्‌। परामर्शजन्यं ज्ञानमनुमितिः। 
व्याप्तिविशिष्टपक्षधर्मताज्ञानं परामर्शंः। यथा “वहिव्याप्य- 
धूमवानयं पर्वत" इति ज्ञानं परामर्शं:। तज्जन्यं पर्वतो वह्िमान्‌ इति 
ज्ञानमनुमितिः। यत्र यत्र धूमस्तत्र तत्राग्निरिति साहचर्यनियमो व्याप्तिः, 
व्याप्यस्य पर्वतादिवृत्तित्वं पक्षधर्मता। _ ,“ 


मूलपाठः | ५ 


अनुमानं द्विविधम्‌- स्वार्थ परार्थं च। ततर स्वार्थ स्वानुमितिहेतुः! 
तथाहि स्वयमेव भूयो दर्शनेन “यत्र यत्र धूमस्तत्र तत्राण्निः' इति 
महानसादौ व्याप्तिं गृहीत्वा पर्वतसमीपं गतस्तद्गते चाग्नौ सन्दिहानः 
पर्वते धूमं पश्यन्‌ व्याप्तिं स्मरति “यत्र यत्र धूमस्तत्र तत्राग्निः' इति। 
तदनन्तरं वह्धिव्याप्यधूमवानयं पर्वत इति ज्ञानमुत्पद्यते। अयमेव 
लिङ्गपरामर्श इत्युच्यते। तस्मात्‌ “पर्वतो वद्धिमान्‌ इति ज्ञानमनुपिति- 
रुत्यद्यते। तदेतत्‌ स्वार्थानुमानम्‌। | 
` यत्तु स्वयं धूमादग्निमनुमाय परं प्रति बोधयितुं पञ्चावयववाक्च 
प्रयुङःक्ते तत्परार्थानुमानम्‌। यथा पर्वतो वह्िमान्‌, धूमवत्त्वात्‌, योयो 
धूमवान्‌ स स. वह्धिमान्‌, यथा महानसम्‌, तथा चाय्‌, तस्मात्‌ तया 
इति। अनेन प्रतिपादिताल्लिङ्गात्‌ परोऽग्निं प्रतिपद्यते) 
प्रतिज्ञाहेतूदाहरणोपनयनिगमनानि पञ्चावयवाः! पर्वतो वद्िमान्‌ 
इति प्रतिज्ञा। धूमवत्त्वादिति हेतुः। यो यो धूमवान्‌ स॒ सोऽग्निमान्‌, 
` यथा महानसम्‌ इत्युदाहरणम्‌। तथा चायमित्युपनयः। तस्मात्तथा इति 
नि 
„ स्वार्थानमितिपरार्थानुपित्योर्लिंङ्गपरामशं एव करणम्‌। ` 
तस्माल्लिङ्गपरामर्शो ऽनुमानम्‌। | 
लिङ्ग त्रिविधम्‌- अन्वयव्यतिरेकि, केवलान्वयि, 
केवलव्यतिरेकि चेति, 
अन्वयेन व्यतिरेकेण च व्याप्तिमदन्वयव्यतिरेकि। यथा वद्ध 
साध्ये धूमवत्त्वम्‌। यत्र॒ धूमस्तत्राण्निर्यथा महानसपित्यन्वयव्याप्तिः। 
यत्र वह्धिर्नास्ति तत्र धूमोऽपि नास्ति, यथा महाहृद इति व्यतिरेकव्याप्तिः। 
अन्वयमात्रव्याप्तिकं कवलान्वयि। यथा- घटोऽभिधेयः, 
प्रमेयत्वात्‌, पट वदिति। अत्र प्रमेयत्वाभिधेयत्वयोर्व्यतिरेकव्याप्तिर्नास्ति, 
सर्वस्यापि प्रमेयत्वादभिधेयत्वाच्च। 
व्यतिरेकमात्रव्याप्तिकं केवलव्यतिरेकि। यथा- पृथिवीतरेभ्यो 
भिद्यते गन्धवत्त्वात्‌। यदितरेभ्यो न भिद्यते न तद्‌ गन्धवत्‌, यथा 
जलम्‌। न चेयं तथा। तस्मान्न तथेति। अत्र “यद्गन्धवत्तदितरभिन्नम्‌ ' 
इत्यन्वयदृष्टान्तो नास्ति पृथिवीमात्रस्य पक्षत्वात्‌। 
` सन्दिग्धसाध्यवान्‌ पक्षः। यथा धूमवत्त्वे हेतौ ' पर्वतः, 
निश्चितसाध्यवान्‌ सपक्षः, यथा तत्रैव महानसम्‌। निश्चितसाध्या- 
भाववान्‌ विपक्षः, यथा तत्रैव महाहृदः। 


न तर्कसंग्रहे 
^ सव्यभिचारविरुद्धसत्प्रतिपक्षासिद्धबाधिताः पञ्च हेत्वाभासा, 
`“ सव्यभिचारोऽनैकान्तिकः। स त्रिविधः- साधारणा. 
साधारणाऽनुपसंहारिभेदात्‌। 
तत्र॒ साध्याभाववदवृत्तिः साधारणोऽनैकान्तिकः। यथा पर्वतो 
वह्धिमान्‌ प्रमेयत्वादिति। अत्र प्रमेयत्वस्य वह्नयभाववति ( साध्याभाववति, 
हृदे विद्यमानत्वात्‌। द | 
सवंसपक्षविपक्षव्यावृत्तः पक्षमात्रवृत्तिरसाधारणः। यथा शब्दो 
नित्यः शब्दत्वादिति। शब्दत्वं सर्वेभ्यो नित्येभ्योऽनित्येभ्यश्च व्यावृत्त 
शब्दमात्रवृत्ति। | | 
अन्वयनव्यतिरे कदृष्टान्तरहितो ऽनुपसंहारी। यथा सर्वमनित्यं 
प्रमेयत्वादिति। अत्र सर्वस्यापि पक्षत्वाद्‌ दृष्टान्तो नास्ति। 
 साध्याभावव्याप्तो हेतुर्विरुद्धः। यथा शब्दो नित्यः 
कृतकत्वाद्‌, घट वदिति। ( अत्र ) कृतकत्वं हि नित्यत्वाभावेनानित्यत्वेन 
1 क 
१ यस्य साध्याभावसाधकं हेत्वन्तरं विद्यते, स॒ सत्प्रतिपक्षः। 
` ` यथा शब्दो नित्यः श्रावणत्वाच्छब्दत्ववदिति, शब्दोऽनित्यः कार्यत्वाद्‌ 
.घटव्रदिति। | 
असिद्धस्िविधः- आश्रयासिद्धः, स्वरूपासिद्धो व्याप्यत्वा- 
 सिद्धश्चेति। ` . | 
आश्रयासिद्धो यथा- गगनारविन्दं सुरभ्यरविन्दत्वात्‌ सरोजार- 
विन्दवत्‌। अत्र गगनारविन्दमाश्रयः, स च नास्त्येव, 
` स्वरूपासिद्धो यथा- शब्दो गुणश्चाश्षुषत्वात्‌। अत्र चाक्षुषत्वं 
शब्दे नास्ति शब्दस्य श्रावणत्वात्‌। 
सोपाधिको हेतुर्व्याप्यत्वासिद्धः। साध्यव्यापकत्वे सति साधना- 
व्यापकत्वमुपाधिः। साध्यसपानाधिकरणात्यन्ताभावाप्रतियो गित्वं 
साध्यव्यापकत्वम्‌। साधनवत्िष्ठात्यन्ताभावप्रतियो गित्वं साधना- 
व्यापकत्वम्‌। यथा- पर्वतो धूमवान्‌ वह्धिमत्त्वादित्यत्र आर्व्रन्धनसंयोग 
उपाधिः। तथाहि यत्र धूमस्तत्रार्द्रन्थनसंयोग इति साध्यव्यापकत्वम्‌। 
यत्र॒ वह्धिस्तत्राद्रेन्धनसंयोगो नास्ति, अयोगोलके आर््रैन्धनसंयोगा-, 
भावादिति साधनांव्यापकत्वम्‌। एवं साध्यव्यापकत्वे सति साधना- ` 
व्यापकत्वाद्‌ आ्द्रन्धनसंयोग उपाधिः। सोपाधिकत्वाद्रह्धिमत्त्वं 
व्याप्यत्वासिद्धम्‌। 


मूलपाठः | ७ 


यस्य साध्याभावः प्रमाणान्तरेण पक्षे निश्चितः, स बाधितः। 
्म| यथा वहधिरनुष्णो द्र्त्यत्वादिति । अत्रानुष्णत्वं साध्यम्‌, तदभाव उष्णत्वं 
 स्पार्शनप्रत्यक्षेण गृह्यते इति बाधितत्वम्‌। .. | 
उपमितिकरणमुपमानम्‌। संज्ञासं्ञिसम्बन्धन्ञानमुपमितिः। तत्करणं 
सादृश्यज्ञानम्‌। अतिदेशवाक्यार्थस्मरणमवान्तरव्यापारः। तथाहि- कश्चिद्‌ 
गवयपदार्थमजानन्‌ कुतश्चिदारण्यकपुरुषाद्‌ गोसदृशो गवयै इति श्रुत्वा 
वनं गतो गोसदृशपिण्डं पश्यन्‌ वाक्यार्थ स्मरति, तदनन्तरमसौ 
गवयशब्दवाच्य इत्युपमितिरुत्यद्यते। 
आप्तवाक्यं शब्दः। आप्तस्तु यथार्थवक्ता। वाक्यं पदसमूह ः। 
यथा गामानयेति। शक्तं पदम्‌। अस्मात्‌ पदादयपर्थो बोद्धव्य 
इतीश्वरसङ्ोतः शक्तिः | 
आकाडःक्षा योग्यता सन्निधिश्च वाक्यार्थज्ञानहेतुः। पदस्य 
पदान्तरव्यतिरेकप्रयुक्तान्वयाननुभावकत्वमाकाडक्षा। अर्थाबाधो योग्यता। 
पदानामविलम्बेनोच्चारणं सन्निधिः। आकाङ्क्षादिरहितं वाक्यमप्रमाणम्‌ 
यथा गौरश्वः पुरुषो हस्तीति न प्रमाणम्‌, आकाडःक्षाविरहात्‌। अग्निना 
सिञ्चतीति न प्रमाणं, योग्यताविरहात्‌। प्रहरे प्रहरेऽसहोच्चारितानि 
गामानयेत्यादिपदानि न प्रमाणं, सान्निध्याभावात्‌। | 
वाक्यं द्विविधम्‌- वैदिकः लौकिकं च। वैदिकमीश्वरोक्तत्वात्‌ 
सर्वमेव प्रमाणम्‌। लौकिकं त्वाप्तोक्तं प्रमाणम्‌! अन्यदप्रपाणम्‌। 
वाक्यार्थज्ञानं शाब्दज्ञानं, तत्करणं शब्दः। | 
अयथार्थानुभवस्त्रिविधः, संशयविपर्ययतक॑भेदात्‌। एकस्मिन्‌ 
धर्मिणि ज्ञानं संशायः। यथा स्थाणुर्वा 
पुरुषो वेति। मिथ्याज्ञानं विपर्ययः। यथा शुक्ताविदं रजतमिति। 
व्याप्यारोपेण व्यापकारोपस्त्कः। यथा यदि वहिनं स्यात्तर्हि धूमोऽपि 
न स्यादिति 
स्मृतिरपि द्विविधा- वृथार्थां अयथाथां च। प्रमाजन्या यथार्था। 
। अग्माजन्या अयथार्था {< : + 
४-- | `. सर्वेषामनुकूलतया वेदनीयं सुखम्‌। प्रतिकूलतया वेदनीयं दुःखम्‌। 
क इच्छा कामः। क्रोधो द्वेषः। कृतिः प्रयतनः। 
न्न ० धर्मः। निषिद्धकर्मजन्यस्त्वधर्मं। 
उृद्धयादयो ऽष्टावात्ममात्रविशेषगुणाः। बुद्धीच्छाप्रयतना 
द्विविधाः- नित्या अनित्याश्च, नित्या इंश्वरस्य। अनित्या जीवस्य) 


च गि मि 


तकसंग्रहमूलपाठ 


ए संस्कारस्िविधः- वेगो भावना स्थितिस्थापकणश्येति। वेग 
पृथिव्यादिचतुष्टयमनोवृत्तिः। अनुभवजन्या स्मृतिहेतुर्भावना। आत्पमात्रवृत्तिः। 
अन्यथाकृतस्य पुनस्तादवस्थ्यापादकः स्थितिस्थापकः। कटादिपृथिवीवत्ति 

चलनात्मकं कर्म। ऊ्ध्वदेशसंयोगहेतुरुतक्षेपणम्‌। अधोदेशसंयोग- 
हेतुरपक्षेपणम्‌। शरीरसत्निकृष्ट संयोगहेतुराकुञ्चनम्‌। विप्रकृष्टसंयोगहेतु 
प्रसारणम्‌। अन्यत्सर्वं गमनम्‌। | 
नित्यमेकमनेकानुगतं सामान्यम्‌। द्रव्यगुणकर्मवृत्ति। तद्‌ द्विविधं 
परापरभेदात्‌। परं सत्ता, अपरं द्रव्यत्वादिः। 
नित्यद्रव्यवृत्तयो व्यावर्तका विशेषाः। 
नित्यसम्बन्धः समवायः, अयुतसिद्धवृत्तिः। ययोर्रयोर्मध्ये 
एकमविनश्यदवस्थमपराश्रितमेवावतिष्ठते तावयुतसिद्धौ, यथा ` 
अवयवावयविनौ गुणगुणिनौ क्रियाक्रियावन्तौ जातिव्यक्ती विशेष- 
नित्यद्रव्ये चेति। 
अनादिः सान्तः प्रागभावः। उत्पत्तेः पूर्वं कार्यस्य। 
सादिरनन्तः प्रध्वंसः। उत्पत्त्यनन्तरं कार्यस्य 
त्रैकालिकसंसर्गावच्छिन्नप्रतियोगिताकोऽत्यन्ताभावः। यथा भूतले 
घटो नास्तीति। तादात्म्यसम्बन्धावच्छिन्नप्रतियोगिताकोऽन्योन्याभावः, 
यथा घटः पटो न भवतीति। ` 


स्वेषां पदार्थानां यथायथमुक्तेष्वन्तर्भावात्‌ सप्तैव पदार्था इति 


सिद्धम्‌। 
काणादन्यायमतयोर्बालव्युत्पत्तिसिद्धये। 
अन्नम्भटटेन विदुषा रचितस्तक॑सङःग्रहः॥ 
श्रीमदन्नम्भर्‌्टन विदुषा रचितस्तकसंग्रह : समाप्तः।। 
(, 


